

17. రుచుల గేయం



చిమడకే చిమడకే ఓ చింతకాయ
నీవెంత చిమడినా నీ పులుపు పోదు



కరగకే కరగకే ఓ ఉప్పు గల్లు
నీవెంత కరిగినా నీ ఉప్పు పోదు



వేగకే వేగకే ఓ కాకరకాయ
నీవెంత వేగినా నీ చేదు పోదు



ఉడకకే ఉడకకే ఓ మిరపకాయ
నీ వెంత ఉడికినా నీ ఘాటు పోదు.




నమలనే నమలనే ఓ వక్క పలుకా
నే నెంత నమిలినా నీ వగరు పోదు



మరగనీ మరగనీ నే బెల్లం ముక్కను
నే నెంత మరిగినా నా తీపి నాదే.


జతపరచండి :




వగరు




చేదు




తీపి



ఉప్పన



కారం



పులుపు

- ఉగాది పచ్చడి ఎలా చేస్తారు? అందులో ఏమేమి రుచులు ఉంటాయి? అలా ఎందుకు చేస్తారు? మీ పెద్దలను, ఉపాధ్యాయులను అడిగి తెలుసుకోండి.

నామవాచకము, సర్వనామము:

ఉపా : నల్లబల్లపై మొదటి వరుసలోని పదాలను చదవండి.
అవి దేన్ని తెలియచేస్తున్నాయో చెప్పండి.

విద్యా : గౌరి, ముంబాయి, పుస్తకం ఇవి పేర్లను
తెలియ చేస్తున్నవి.

ఉపా : పేర్లను తెలియచేయు పదాలను 'నామవాచకములు' అందురు.
ఇప్పుడు రెండవ వరుసలోని పదాలను చదవండి, గమనించండి

విద్య : అతడు, ఆమె, అవి, మనము.

ఉపా : ఇవి నామవాచకమునకు బదులుగా వాడబడ్డాయి. ఇట్టి వాటిని అనగా
నామవాచకములకు బదులుగా వాడబడే పదాలను 'సర్వనామములు' అంటారు.

గౌరి, ముంబాయి, పుస్తకం
అతడు, ఆమె, అవి, మనము

- కింది వాక్యాలలో నామవాచకాలు, సర్వనామాలు గుర్తించండి.

1. మేమంతా చంద్రపూరు వెళ్ళాము.
2. లక్ష్మి తమ్ముని పేరు భరత్.
3. నేను ఏనుగును చూచాను.
4. నిన్న బీరువా కొన్నాము.
5. గాంధీ తాత మన జాతి పిత.

